

## પ્રસાર ભારતી

સમાચાર વિભાગ, આકાશવાણી, અમદાવાદ

Date: 24-03-2026

EVENING: 7.50 TO 8.00 PM

Day : TUESDAY

National News

આકાશવાણી સમાચાર ચૈતાલી જોશી વાંચે છે.

\*\*\*\*\*

1. પ્રધાનમંત્રી નરેન્દ્ર મોદીએ આજે રાજ્યસભામાં પશ્ચિમ એશિયાની વર્તમાન પરિસ્થિતિ પર સંબોધન કર્યું
2. પ્રધાનમંત્રી નરેન્દ્ર મોદીએ અમેરિકાના રાષ્ટ્રપતિ સાથે પશ્ચિમ એશિયાની સ્થિતિ અંગે વાતચીત કરી
3. દેશમાં પેટ્રોલ અને ડીઝલનો પૂરતો જથ્થો- સરકારની ખાતરી
4. સંરક્ષણ મંત્રી રાજનાથ સિંહે પશ્ચિમ એશિયાની પરિસ્થિતિ અને ભારતની સંરક્ષણ તૈયારીઓ પર તેની અસરની સમીક્ષા કરી
5. ચૂંટણી પંચે પાંચ મતદાન રાજ્યો અને બાર સરહદી રાજ્યો અને કેન્દ્રશાસિત પ્રદેશોના મુખ્ય સચિવો સાથે સમીક્ષા બેઠક યોજી

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

## **PM- RAJYASABHA-WA**

પ્રધાનમંત્રી નરેન્દ્ર મોદીએ આજે રાજ્યસભામાં પશ્ચિમ એશિયાની વર્તમાન પરિસ્થિતિ પર સંબોધન કર્યું, જેમાં ઈરાન સાથે ચાલી રહેલા યુએસ-ઇઝરાયલ સંઘર્ષના મુખ્ય પાસાઓની માહિતી આપતા આ મુદ્દા પર ભારતનું વલણ સમજાવ્યું. ગૃહમાં બોલતા, પ્રધાનમંત્રી મોદીએ પશ્ચિમ એશિયા ક્ષેત્રમાં શાંતિ પુનઃસ્થાપિત કરવા માટે સંવાદ અને રાજદ્વારી બનવાની હિમાયત કરી.

## **BYTE -PM -DIALOGUE WA**

શ્રી મોદીએ કહ્યું કે, ભારત આ યુદ્ધના વાતાવરણમાં પણ ભારતીય જહાજોની સલામત અવરજવર સુનિશ્ચિત કરવા માટે રાજદ્વારી દ્વારા સતત પ્રયાસો કરી રહ્યું છે. તેમણે કહ્યું કે, છેલ્લા કેટલાક દિવસોમાં, વિશ્વના ઘણા દેશોમાંથી ફૂડ ઓઇલ અને LPG ભરેલા જહાજો ભારતમાં આવ્યા છે. તેમણે કહ્યું કે, સંઘર્ષની શરૂઆતથી અત્યાર સુધીમાં ત્રણ લાખ 75 હજારથી વધુ ભારતીયો સુરક્ષિત રીતે ભારત પરત ફર્યા છે અને ઈરાનથી અત્યાર સુધીમાં લગભગ એક હજાર ભારતીયો સુરક્ષિત રીતે ભારત પરત ફર્યા છે. પ્રધાનમંત્રીએ કહ્યું કે, સરકારે દરેક ક્ષેત્રમાં અન્ય દેશો પરની નિર્ભરતા ઘટાડવા માટે સતત પ્રયાસો કર્યા છે.

### **Byte -PM-LPG**

પ્રધાનમંત્રીએ કહ્યું કે ભારત તેની LPG જરૂરિયાતોના 60 ટકા આયાત કરે છે.

(BYTE : MODI-ON-LPG)

## **PM-TRUMP**

પ્રધાનમંત્રી નરેન્દ્ર મોદીએ આજે અમેરિકાના રાષ્ટ્રપતિ ડોનાલ્ડ ટ્રમ્પ સાથે ટેલિફોન પર વાતચીત કરી હતી. શ્રી મોદીએ સોશિયલ મીડિયા સંદેશ માં જણાવ્યું કે બંને નેતાઓએ પશ્ચિમ એશિયાની પરિસ્થિતિ પર વિચારોનું આદાન-પ્રદાન કર્યું હતું.

પ્રધાનમંત્રી મોદીએ કહ્યું હતું કે ભારત શક્ય તેટલી વહેલી તકે તણાવ ઓછો કરવા અને શાંતિ પુનઃસ્થાપિત કરવાનું સમર્થન કરે છે, જેથી ખાતરી થાય કે હોર્નુઝ સ્ટ્રેટ ખુલ્લો, સુરક્ષિત અને સુલભ રહે જે સમગ્ર વિશ્વ માટે જરૂરી છે. શ્રી મોદીએ કહ્યું કે બંને નેતાઓ શાંતિ અને સ્થિરતા માટેના પ્રયાસો અંગે સંપર્કમાં રહેવા સંમત થયા હતા

## WEST ASIA- DAILY BRIEF

સરકારે ખાતરી આપી છે કે દેશમાં પેટ્રોલ અને ડીઝલનો પૂરતો સ્ટોક છે અને LPGનું સ્થાનિક ઉત્પાદન વધારવામાં આવ્યું છે અને બધી રિફાઇનરીઓ ઉચ્ચતમ ક્ષમતાએ કાર્યરત છે. આજે નવી દિલ્હીમાં પશ્ચિમ એશિયામાં તાજેતરના વિકાસ અંગે આંતર-મંત્રીસ્તરીય બ્રીફિંગને સંબોધતા, પેટ્રોલિયમ અને કુદરતી ગેસ મંત્રાલયના સંયુક્ત સચિવ સુજાતા શર્માએ નાગરિકોને અફવાઓ પર વિશ્વાસ કરવાનું બંધ કરવા અને ગભરાટમાં ખરીદી કરવાનું ટાળવા વિનંતી કરી.

Byte –સુજાતા

બંદરો, શિપિંગ અને જળમાર્ગ મંત્રાલયના વિશેષ સચિવ રાજેશ કુમાર સિંહાએ પુનરોચ્ચાર કર્યો કે સરકાર ખાતરી કરી રહી છે કે દરિયાઈ વેપાર કોઈપણ વિક્ષેપ વિના ચાલુ રહે.

Byte –રાજીવ સિંહા

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

## WEST ASIA-UPDATE

આજે ઈરાનથી છોડવામાં આવેલી મિસાઈલ તેલ અવીવ પર પડી, જેમાં ચાર લોકો માર્યા ગયા અને છ ઘાયલ થયા. આ હુમલામાં ઈમારતો અને વાહનોને પણ નોંધપાત્ર નુકસાન થયું. ઈઝરાયલે કહ્યું તે એક ક્લસ્ટર મિસાઈલ હતી જેમાં આશરે 100 કિલોગ્રામ વજનના ઘણા નાના બોમ્બ હતા. ઈઝરાયલી સૈન્યએ અહેવાલ આપ્યો કે હુમલા બાદ દેશભરમાં અનેક સ્થળોએ શોધ અને બચાવ ટીમો સક્રિય હતી.

ઈઝરાયલી સૈન્યએ કહ્યું તેણે ઈરાનમાં ઉત્પાદન સ્થળોને લક્ષ્ય બનાવીને વ્યાપક હુમલા કર્યા. સંયુક્ત આરબ અમીરાતે કહ્યું તેણે પાંચ ઈરાની બેલિસ્ટિક મિસાઈલ અને 17 ડ્રોનને અટકાવ્યા. દરમિયાન, લેબનોને ઈરાનના નવનિયુક્ત રાજદૂતને પર્સોના નોન ગ્રેટા જાહેર કર્યા અને રવિવાર સુધીમાં દેશ છોડી દેવા કહ્યું.

યુએસ પ્રમુખ ડોનાલ્ડ ટ્રમ્પના દાવા છતાં, યુદ્ધ હવે તેના 25મા દિવસમાં પ્રવેશી ગયું છે, અને તણાવ હજુ પણ ઊંચો છે. દરમિયાન, ઈરાને ટ્રમ્પના દાવાઓને ખોટા ગણાવ્યા.

## **RAJNATH WEST ASIA MEET**

સંરક્ષણ મંત્રી રાજનાથ સિંહે આજે નવી દિલ્હીમાં ચીફ ઓફ ડિકેન્સ સ્ટાફ, સર્વિસ ચીફ્સ, સંરક્ષણ સચિવ, સંરક્ષણ ઉત્પાદન સચિવ અને સંરક્ષણ સંશોધન અને વિકાસ સંગઠનના અધ્યક્ષ સાથેની બેઠકમાં પશ્ચિમ એશિયાની પરિસ્થિતિ અને ભારતની સંરક્ષણ તૈયારીઓ પર તેની અસરની સમીક્ષા કરી. આ બેઠકમાં તેમને વૈશ્વિક અને પ્રાદેશિક સુરક્ષા પરિદૃશ્ય, ચાલુ સંઘર્ષોના સંભવિત વધારાનો ભારત પર પ્રભાવ, તેમજ વર્તમાન ભૂ-રાજકીય પરિસ્થિતિ દ્વારા ઉભા થયેલા પડકારો અને તકો વિશે માહિતી આપવામાં આવી.

હાલના સંરક્ષણ સાધનોની જાળવણી અને સેવાક્ષમતા અને સાધનોની ખરીદી અને ઉત્પાદન માટે સપ્લાય ચેઇન મેનેજમેન્ટ પર પરિસ્થિતિની અસરનું પણ વિશ્લેષણ કરવામાં આવ્યું. સંરક્ષણ મંત્રીએ જણાવ્યું કે આગામી દાયકા માટે શીખેલા પાઠ, પડકારો અને આગળની તકોને ધ્યાનમાં રાખીને એક વ્યાપક સંકલિત રોડમેપને ઔપચારિક બનાવવાની જરૂર છે. તેમણે ભાર મૂક્યો કે તમામ મોરચે આત્મનિર્ભરતા અને ઓપરેશનલ તૈયારી સુનિશ્ચિત કરવી જોઈએ.

## EC-REVIEW MEETING

ચૂંટણી પંચે આજે પાંચ મતદાન રાજ્યો અને બાર સરહદી રાજ્યો અને કેન્દ્રશાસિત પ્રદેશોના મુખ્ય સચિવો, મુખ્ય ચૂંટણી અધિકારીઓ, પોલીસ મહાનિર્દેશકો અને વરિષ્ઠ અધિકારીઓ સાથે બેઠક યોજી હતી. આ બેઠકમાં ચૂંટણી તૈયારીઓની સમીક્ષા કરવામાં આવી હતી, સંકલન વધારવામાં આવ્યું હતું અને હિંસા, ધાકધમકી અને પ્રલોભનથી મુક્ત ચૂંટણી સુનિશ્ચિત કરવામાં આવી હતી

આસામ, કેરળ અને પુડુચેરી વિધાનસભા ચૂંટણી માટે ઉમેદવારી પત્રોની ચકાસણી આજે ચાલી રહી છે. ગુરુવાર સુધી ઉમેદવારી પત્રો પાછા ખેંચી શકાશે. બે રાજ્યો અને એક કેન્દ્રશાસિત પ્રદેશમાં 9 એપ્રિલે એક જ તબક્કામાં મતદાન થવાનું છે.

## **COURT UAPA-ASIYA**

દિલ્હીની એક અદાલતે આજે કાશ્મીરી અલગતાવાદી આસિયા અંદ્રાબીને ગેરકાયદેસર પ્રવૃત્તિઓ અધિનિયમ કેસમાં દોષિત ઠેરવ્યા બાદ આજીવન કેદની સજા ફટકારી હતી. અદાલતે અંદ્રાબીના બે સહયોગીઓ, સોફી ફેહમીદા અને નાહિદા નસરીનને પણ આ જ કેસમાં 30 વર્ષની જેલની સજા ફટકારવામાં આવી હતી.

અગાઉ 14 જાન્યુઆરીએ, અંદ્રાબી, ફેહમીદા અને નસરીનને UAPA ના ગુનાઓ હેઠળ આતંકવાદી ગેંગ અથવા આતંકવાદી સંગઠનના સભ્ય હોવા બદલ આતંકવાદી સંગઠનના સભ્યપદ સંબંધિત ગુના અને આતંકવાદી સંગઠનને ટેકો આપવા બદલ દોષિત ઠેરવવામાં આવ્યા હતા. તેણીને દોષિત ઠેરવ્યા બાદ, રાષ્ટ્રીય તપાસ એજન્સી (NIA) એ અંદ્રાબી માટે આજીવન કેદની માંગણી કરી હતી

## **PORTS- SONOWAL**

બંદરો, શિપિંગ અને જળમાર્ગ મંત્રી સર્બાનંદ સોનોવાલે આજે જણાવ્યું કે ભારત-બાંગ્લાદેશ પ્રોટોકોલ રૂટ દ્વારા કોલકાતાથી ગુવાહાટીના પાંડુ બંદર પર જથ્થાબંધ દાણાદાર બ્લાસ્ટ ફર્નેસ સ્લેગનો જથ્થો પહોંચ્યો છે.

તેમણે સોશિયલ મીડિયા સંદેશ માં કહ્યું પ્રધાનમંત્રી નરેન્દ્ર મોદીના નેતૃત્વમાં, બ્રહ્મપુત્ર નદી ઝડપથી વેપાર અને લોજિસ્ટિક્સ કોરિડોરમાં પરિવર્તિત થઈ રહી છે. તેમણે કહ્યું કે સરકાર આસામ અને ઉત્તરપૂર્વના વિકાસને વેગ આપવા માટે રાષ્ટ્રીય જળમાર્ગ-2 પર માલસામાનની અવિરત હિલચાલ સુનિશ્ચિત કરી રહી છે.

## **SC- WOMEN OFFICERS**

સર્વોચ્ચ અદાલતે આજે ચુકાદો આપ્યો છે કે આર્મી, નેવી અને એરફોર્સમાં મહિલા શોર્ટ સર્વિસ કમિશન અધિકારીઓ જેમને મનસ્વી મૂલ્યાંકન પ્રક્રિયાઓને કારણે કાયમી કમિશન (PC) નકારવામાં આવ્યા હતા, તેઓ હવે સંપૂર્ણ પેન્શન લાભો માટે હકદાર રહેશે.

મુખ્ય ન્યાયાધીશ સૂર્યકાંતની આગેવાની હેઠળની બેન્ચે ન્યાયાધીશ ઉજ્જલ ભૂયાન અને એન. કોટિશ્વર સિંહ સાથે મળીને જણાવ્યું કે આ અધિકારીઓને પેન્શન પાત્રતા માટે જરૂરી 20 વર્ષની સેવા પૂર્ણ કરી હોય તેવું માનવામાં આવશે, ભલે તેમને અગાઉ મુક્ત કરવામાં આવ્યા હોય.

## **DAY-COLOMBIA PLANE CRASH**

કોલંબિયામાં, 128 લોકો સાથેનું એક લશ્કરી પરિવહન વિમાન ગઈકાલે ખુઅર્ટો લેગુઇઆમોથી ટેકઓફ કર્યા પછી તરત જ ક્રેશ થયું હતું, જેમાં 66 લોકો માર્યા ગયા હતા અને ઘણા લોકો ધાયલ થયા હતા એક અહેવાલ

(Byte- વૈષ્ણવી)